



ولی امر مسلمین کا پیغام حجاج بیت اللہ الحرام کے نام - 18 / Dec / 2007

ولی امر مسلمین ، رہبر معظم انقلاب اسلامی حضرت آیت اللہ العظمیٰ خامنہ ای نے حجاج بیت اللہ الحرام کے نام اپنے پیغام میں حج ابراہیمی کو حقیقی توحید کا مرکز و محور قرار دیا، اور حج کے عظیم دروس کو دہرانے اور ان کو عملی جامہ پہنانے پر تاکید کرتے ہوئے فرمایا : مشرکین سے برائت اور بتوں و بت گروں سے بیزاری، مؤمنین کے حج کی روح رواں ہے اور حج کا ہر رکن و مقام ، مسلمانوں کے درمیان باہمی اتحاد اور اسلامی انسجام کا مظہر اور حقیقی و ایمانی اخوت و برادری کا آئینہ دار ہے۔

رہبر معظم کے پیغام کا متن حسب ذیل ہے:

بسم اللہ الرحمن الرحیم
الحمد لله رب العالمین والصلوة والسلام علی سیدنا محمد المصطفیٰ و علی آلہ الاطیبین و صحبۃ المنتجبین

بیت اللہ الحرام کے زائروں ، خداوند متعال کے مہمانوں اور اس کی دعوت پر لبیک کہنے والوں پر سلام - درود و سلام ہو ان دلوں پر جو یاد خدا کی طراوت سے مملو ہیں اور جنہوں نے خدا کی بیشمار رحمت اور اس کا فیض حاصل کرنے کے لئے اپنے دل کے دریچوں کو کھول رکھا ہے ان قیمتی شب و روز و گرانقدر لمحات میں بیہت سے ایسے قدر شناس افراد ہیں جنہوں نے اپنے آپ کو معنویت کے حوالے کر دیا ہے اور اپنی روح و جان کو توبہ و استغفار کے نور سے منور کیا ہے اور اس مقدس وادی میں خداوند متعال کی طرف سے مسلسل نازل ہونے والی رحمت کی موجوں کے ذریعہ اپنے آپ کو شرک اور گناہوں کی آلودگیوں سے پاک و صاف کیا ہے خدا کا سلام ہو ان پاک و پاکیزہ دلوں اور ان صاحب دلوں پر ،

تمام بھائیوں اور بہنوں کے لئے سزاوار ہے کہ وہ اس عظیم و گرانقدر سرمایہ پر اپنی توجہ مبذول کریں اور اس فرصت سے بھر پور فائدہ اٹھائیں، اس معنوی مقام پر مادی زندگی کے بارے میں اپنے دلوں کو مشغول نہ کریں کیونکہ یہ تو ہمارا دائمی مشغلہ ہے اس مقام پر خدا کی یاد اس کی بارگاہ میں توبہ و استغفار ، تضرع و زاری ، پاک و پاکیزہ کردار، سچائی اور نیک فکر پر اپنا عزم بالجزم کریں اور خداوند متعال سے اس سلسلے میں مدد و نصرت طلب کریں اور اپنے دل کو توحید اور معنوی کی خالص فضا میں پرواز کا موقع فراہم کریں، خدا کی راہ و صراط مستقیم پر پائدار رہنے کے لئے توشہ فراہم کریں -

یہاں حقیقی اور خالص توحید کا مرکز و محور ہے - یہ وہی مقام ہے جہاں حضرت ابراہیم (ع) نے اپنے نفس پر غلبہ پیدا کرتے ہوئے توحید کا سبق دیا اور پروردگار کا حکم بجالانے اور اپنے پارہ جگر کو اس کی راہ میں قربان کرنے کے لئے منی میں حاضر کیا اور اپنے اس عمل کو عالمی تاریخ کے تمام موحدوں کے لئے یادگار بنادیا ، یہ وہی مقام ہے جہاں سرور کونین حضرت محمد مصطفیٰ صلی اللہ علیہ و آلہ وسلم نے طاقت و دولت کے نشے میں مخمور متکبروں کے سامنے توحید کا پرچم بلند کیا اور خداوند متعال پر ایمان کے ساتھ طاغوتی طاقتوں



سے بیزاری کو مسلمانوں کی نجات و رستگاری و فلاح و بہبود کی شرط قرار دیا: فمن يكفر بالطاغوت و يؤمن بالله فقد استمسك بالعروة الوثقى⁽¹⁾۔

حج ان عظیم درس کو یاد کرنے اور سمجھنے کا مقام ہے۔ مشرکوں، بتوں اور بت گروں سے بیزاری و نفرت، مؤمنین کے حج کی روح رواں ہے مؤمنین کی طرف سے اپنے دل کو خدا کے سپرد کرنے کی تلاش و کوشش اور شیطان سے برائت و بیزاری، اس پر رمی کرنا اور اس کے مد مقابل محاذ قائم کرنا حج کے ہر مقام پر نمایاں ہے۔ اور مسلمانوں کے درمیان باہمی اتحاد و انسجام و یکجہتی اور حقیقی اخوت و برادری اور ایمانی طاقت کے جلوے اور قومی و قبائلی اور قدرتی و اعتباری تفاوتوں کے ختم ہونے کے آثار حج کے ہر مقام پر نظر آتے ہیں۔ یہ وہ درس ہیں جو دنیا کے ہر خطے کے رہنے والے مسلمانوں کو یاد کرنا چاہیے اور ان درس کی بنیاد پر اپنی زندگی اور اپنے مستقبل کے پروگراموں کو استوار کرنا چاہیے۔

قرآن کریم میں دشمنوں کے مقابلے میں اسلامی معاشرے کے اقتدار و عزت و عظمت کے سلسلے میں تین علامتیں ہیں جو خداوند متعال کی بندگی، عبودیت، مؤمنین کے درمیان مہر و محبت و رافت و رحمت اور دشمن کے مد مقابل اسقامت و پائنداری پر مشتمل ہیں۔

حمد، سما، اللہ الذب، معہ اشداء علی الکفار، حماہ بنہم، تاہم، کعاً سحداً بتغہ، فضلاً من اللہ و رضواناً⁽²⁾۔ یہ تین چیزیں مسلمانوں کی عزت و عظمت اور ان کی سرفرازی کے اصلی رکن ہیں۔

ہر مسلمان اس حقیقت پر توجہ رکھتے ہوئے عالم اسلام کی موجودہ مشکلات کے علل و اسباب کو اچھی طرح سمجھ سکتا ہے۔

آج دنیا کی سامراجی، استکباری اور متکبر طاقتیں اور ان کو چلانے والے سامراجی مراکز امت اسلامی کی بیداری کو اپنے ناجائز مفادات کے لئے بہت بڑا خطرہ اور چیلنج تصور کرتے ہیں۔ اور ان سامراجی و منہ زور اور تسلط پسند طاقتوں کا مقابلہ کرنے کے لئے تمام مسلمانوں خاص طور پر مسلم سیاستدانوں، علماء و دانشوروں اور مفکرین کو امت اسلامی کا متحد و مضبوط و مستحکم محاذ تشکیل دینا چاہیے اور اسلامی قدرت و طاقت کو ایک جگہ جمع کر کے امت اسلامی کو حقیقی معنوں میں عزت و عظمت سے سرفراز کرنا چاہیے۔ علم و دانش، تدبیر و ہوشیاری، ذمہ داری کا احساس، تعہد، خدا پر توکل اس کے وعدوں پر امید، خداوند متعال کی مرضی و خشنودی کو حاصل کرنے کے لئے معمولی اور حقیر چیزوں سے چشم پوشی، اپنی ذمہ داری پر عمل، امت اسلامی کے اقتدار کے اصلی عناصر میں شامل ہیں جو امت اسلامی کو معنوی و مادی میدان میں پیشرفت اور عزت و استقلال تک پہنچا سکتے ہیں اور دشمن کو اسلامی ممالک پر حملے، دست درازی اور افزوں طلبی سے باز رکھ سکتے ہیں۔

مؤمنین کے درمیان مہر و عطف امت اسلامی کی موجودہ حالت کو بہتر بنانے کی دوسری علامت ہے۔ امت اسلامی کے بعض حصوں میں اختلافات اور تفرقہ ایک خطرناک بیماری ہے۔ اور اس بیماری کا پوری طاقت کے ساتھ علاج ضروری ہے۔ اسلام دشمن عناصر طویل مدت سے اس سلسلے میں اپنی کوششیں جاری رکھے ہوئے ہیں اور اب وہ امت اسلامی کی بیداری سے سخت خوف و ہراس میں مبتلا ہیں۔ لہذا اس نے امت اسلامی کے درمیان اختلافات کو ہوا دینے کی کوششیں بھی مزید تیز تر کردی ہیں۔ قومی ہمدردی رکھنے والے افراد کا یہی کہنا ہے کہ تفاوتوں کو تضاد میں اور مختلف النوع ہونے کو آپسی دشمنی، جھگڑے اور لڑائی میں نہیں بدلنا چاہیے۔ ایرانی عوام نے اس سال کو اسلامی اتحاد و یکجہتی کا سال قرار دیا ہے یہ نام درحقیقت دشمنوں کے شوم پروپیگنڈوں نیز ان کی طرف سے امت اسلامی کے درمیان اختلافات ڈالنے کی سازشوں کے پیش نظر رکھا گیا ہے۔ دشمن کی یہ سازشیں فلسطین، لبنان، عراق، پاکستان اور افغانستان میں کارگر ثابت ہوئی ہیں جہاں ایک مسلمان ملک کے لوگ اپنے ہی بھائیوں کے خلاف صفا آرا ہو گئے اور انہوں نے ایک دوسرے کا خون بہانے پر کمر



ہمت باندھ لی، ان تمام تلخ اور دردناک حوادث میں دشمن کی سازشیں آشکار تھیں اور تیز نگاہوں نے ان سازشوں کے پیچھے دشمن کا ہاتھ دیکھ لیا۔

حکم خدا "رحماء بینہم" کا مطلب یہ ہے کہ آپسی دشمنی اور لڑائیوں کا سلسلہ ختم ہو۔ آپ ان مبارک ایام میں، دنیا کے مختلف علاقوں سے آئے ہوئے لوگوں کو دیکھ رہے ہیں کہ وہ سب ایک ہی گھر کے ارد گرد طواف کر رہے ہیں، ایک ہی کعبہ کی طرف نماز ادا کر رہے ہیں، شیطان کی علامتوں پرمل کر پتھر پھینک رہے ہیں، قربانی کرنے کی منزل میں ایک جیسا عمل انجام دے رہے ہیں، عرفات و مزدلفہ میں ایک دوسرے کے ساتھ ملکر خدا کی بارگاہ میں تضرع وزاری کر رہے ہیں، اسلامی مذاہب اصلی ترین فرائض و احکام اور عقائد میں ایک دوسرے کے اس قدر نزدیک ہیں اس عظیم اتحاد کے بعد معمولی تعصبات اور قبل از وقت فیصلوں کی بنا پر کیوں مسلمانوں کے درمیان فتنہ و فساد اور جھگڑے کی آگ پھیلائی جائے؟!۔ جبکہ دشمن بھی اس آگ پر مزید تیل چھڑکنے کا کام کرتا ہے۔ آج وہ لوگ جو بے عقلی، نادانی اور جہالت کی بنا پر مسلمانوں کے ایک بہت بڑے طبقے پر کفر و شرک کا الزام عائد کرتے ہیں، اور انکا خون بہانا جائز سمجھتے ہیں وہ لوگ خواہ نخواہ، سامراجی طاقتوں اور کفر و شرک کی خدمت کر رہے ہیں بہت سے لوگ جنہوں نے پیغمبر اسلام اور ائمہ طاہرین کی عزت و تکریم کو کفر و شرک قرار دیا اور وہ خود کافروں اور ستمگاروں کے حامی اور مددگار بن گئے۔ جبکہ پیغمبر اسلام (ص) اور اہلبیت اطہار، اور اولیاء خدا کی عزت و تکریم حقیقی دینداری ہے۔

اسلام کے سچے علماء، متعہد مفکرین اور اچھے حکمرانوں کو ان خطرناک سازشوں کا مقابلہ کرنا چاہیے۔ اسلامی اتحاد و انسجام آج ایک اہم فریضہ ہے جس کو اسلامی مفکرین، دانشوروں اور صاحبان عقل و خرد کے تعاون سے حاصل کیا جاسکتا ہے۔

عزت کے دو رکن؛ یعنی ایک طرف سامراجی طاقتوں کے مقابلے میں مقتدر محاذ کا قیام، اور دوسری طرف مسلمانوں کے درمیان مہر و محبت، اخوت و برادری کے قیام کے ساتھ جب تیسرے رکن یعنی خدا کی بندگی اور عبودیت کے ہمراہ ہوجائیں گے تو اس وقت امت اسلامی، صدر اسلام کے مسلمانوں کی طرح عزت و عظمت کی طرف گامزن ہوجائے گی اور پھر امت اسلامی دشمنوں کی طرف سے عائد کی گئی پسماندگی، ذلت و حقارت سے نجات پا جائے گی اس عظیم تحریک کا آغاز ہوچکا ہے اور امت اسلامی کی بیداری کا سلسلہ پوری دنیا میں شروع ہو گیا ہے اور دنیا میں جہاں کہیں اسلامی ممالک میں اٹھنے والی بیداری سے سامراجی طاقتوں پر چوٹ پڑتی ہے تو وہ اس کو ایران یا شیعیت کی طرف نسبت دینے کی کوشش کرتی ہیں اور جمہوری اسلامی ایران کو اس کا ذمہ دار قرار دیتی ہیں کیونکہ ایران نے دنیا میں اسلامی بیداری پیدا کرنے میں اہم اور سرگرم کردار ادا کیا ہے حزب اللہ کی 33 دن کی لڑائی میں اسرائیل پر تاریخی فتح، عراقی عوام کا مدبرانہ قیام اور تسلط پسند طاقتوں کی مرضی کے خلاف عوامی حکومت اور پارلیمنٹ کی تشکیل، فلسطین کی قانونی حکومت کا پائدار صبر اور فلسطینی عوام کی فدا کاری اور مسلمان ممالک میں اسلام کی حیات نو کی بہت سی ایسی علامتیں ہیں جن پر دشمن، شیعہ سازی، ایران سازی جیسے الزامات عائد کرتے ہیں تاکہ امت اسلامی کی یکجہتی و اتحاد میں خلل ایجاد کرسکیں لیکن ان کا یہ مکر و فریب سنت الہی کو نہیں بدل سکے گا جس میں دین خدا کی نصرت کرنے والوں اور مجاہدین فی سبیل اللہ کی فتح و کامیابی کو حتمی و یقینی قرار دیا گیا ہے۔

مستقبل، امت اسلامی کے ہاتھ میں ہے اور ہم سب کو اپنی طاقت و توانائی کے لحاظ سے اس مستقبل کو نزدیک تر بنانے کی کوشش کرنا چاہیے۔ حج کے مناسک آپ سب کو مبارک ہوں، حاجیوں کو اس فرض کو ادا کرنے کے لئے پہلے سے کہیں زیادہ بہتر موقع ملا ہے۔

امید ہے کہ خداوند متعال کی توفیق اور حضرت امام مہدی موعود عجل اللہ لہ الفرج، کی دعا، آپ کو اس عظیم مقصد میں مدد و نصرت عطا کرے۔



دفتر مقام معظم رهبری
www.leader.ir

والسلام علیکم ورحمة الله و بركاته
السید علی الحسینی الخامنئی
٤ ذی الحجہ ١٤٢٨

1. سورة البقره، الآیة 271
2. سورة الفتح، الآیة 29